

वर्ष 1, अंक 13

शनिवार

बीकानेर 04 अप्रैल, 2026

भाजपा में स्थापना दिवस को लेकर तैयारियां तेज

राजस्थान फर्स्ट न्यूज, बीकानेर। भारतीय जनता पार्टी के आगामी 06 अप्रैल 2026 को मनाए जाने वाले स्थापना दिवस को लेकर गंगाशहर मंडल में एक महत्वपूर्ण बैठक एवं सम्मान समारोह का आयोजन किया गया। बैठक में स्थापना दिवस के कार्यक्रमों की तैयारियों पर विस्तार से चर्चा करते हुए संगठन को बूथ स्तर तक मजबूत बनाने का संकल्प लिया गया। कार्यक्रम में जिला अध्यक्ष सुमन छाजेड़, गंगानगर सह-प्रभारी मोहन सुराणा, पूर्व महापौर नारायण चोपड़ा, सरिता नाहटा, एवं मंडल अध्यक्ष प्रकाश मेघवाल ने अपने विचार व्यक्त करते हुए कार्यकर्ताओं से सक्रिय भूमिका निभाने का आह्वान किया। सभी वक्ताओं ने स्थापना दिवस को उत्सव के रूप में मनाने और अधिक से अधिक जनसंपर्क बढ़ाने पर जोर दिया। इस अवसर पर मोहन सुराणा को भारतीय उद्योग व्यापार मंडल के राजस्थान प्रदेश अध्यक्ष बनने पर साफा, शॉल, दुपट्टा एवं श्रीफल भेंट कर सम्मानित किया गया। साथ ही शिखरचंद डागा, राजश्री कच्छवा एवं अंकुश चोपड़ा को पार्टी में नए दायित्व मिलने पर तथा अमरचंद भाटी को गंगाशहर सैन समाज का अध्यक्ष चुने जाने पर उनका स्वागत किया गया। बैठक में गंगाशहर मंडल संयोजक राजश्री कच्छवा, सह-संयोजक जगदीश सोनी एवं शिव प्रजापत ने भी अपने विचार रखते हुए कार्यक्रम को सफल बनाने का आह्वान किया। इस दौरान सभी बूथ अध्यक्षों, कार्यकर्ताओं एवं पार्टी के ध्वज वितरित किए गए तथा प्रत्येक बस्ती में ध्वज लगाने का आग्रह किया। कार्यक्रम में सुनीता, कमल गहलोत, जेठमल नाहटा, मघाराम, जसकरण, दीपक यादव, मूलचंद दैय सहित बड़ी संख्या में भाजपा कार्यकर्ता उपस्थित रहे।



बीकानेर व्यापार मंडल ने सुराणा व जोशी का किया स्वागत और अभिनंदन

राजस्थान फर्स्ट न्यूज, बीकानेर। बीकानेर व्यापार उद्योग मण्डल के प्रतिनिधि मण्डल ने भारतीय उद्योग व्यापार मंडल के राजस्थान के प्रदेशाध्यक्ष मनोनीत हुवे मोहन सुराणा व बीछवाल इंडस्ट्रियल एरिया के अध्यक्ष पद पर मनोनीत हुए विजय जोशी का साफा व दुपट्टा पहनाकर एवं स्मृति चिन्ह भेंट कर स्वागत व अभिनंदन किया। इस अवसर पर बीकानेर व्यापार उद्योग मण्डल के अध्यक्ष जुगल राठी ने अपने संबोधन में कहा भाई मोहन सुराणा व विजय जोशी दोनों का स्वागत एवं अभिनंदन कर हमें गौरव की अनुभूति हो रही है मैं यह विश्वास दिलाता हूँ व्यापार एवं उद्योग जगत की समस्याओं के निस्तारण के लिए हम साथ मिलकर काम करेंगे। कार्यक्रम में मंडल के पदाधिकारियों एवं व्यापारियों ने मोहन सुराणा को स्मृति चिन्ह देकर स्वागत किया तथा उनके उज्वल भविष्य के लिए शुभकामनाएं प्रेषित की।



इस अवसर पर जुगल राठी ने कहा कि मोहन सुराणा का प्रदेशाध्यक्ष पद पर मनोनयन न केवल बीकानेर बल्कि पूरे राजस्थान के व्यापार एवं उद्योग जगत के लिए गौरव का विषय है। उन्होंने विश्वास व्यक्त किया कि सुराणा के नेतृत्व में व्यापारियों की समस्याओं का प्रभावी समाधान होगा तथा संगठन और अधिक सशक्त बनेगा। सुराणा ने भी सभी का आभार व्यक्त करते हुए व्यापारियों के हितों के लिए सदैव तत्पर रहने का विश्वास दिलाया। कार्यक्रम में मंडल के पदाधिकारियों एवं व्यापारियों ने विजय जोशी को स्मृति चिन्ह देकर स्वागत किया तथा उनके उज्वल भविष्य के लिए

शुभकामनाएं प्रेषित की। इस अवसर पर वक्ताओं ने कहा कि विजय जोशी का अध्यक्ष पर मनोनयन व्यापार एवं उद्योग जगत के लिए गौरव का विषय है। उन्होंने विश्वास व्यक्त किया कि विजय जोशी के नेतृत्व में व्यापारियों की समस्याओं का प्रभावी समाधान होगा तथा संगठन और अधिक सशक्त बनेगा। विजय जोशी सभी का आभार व्यक्त करते हुए व्यापारियों के हितों के लिए सदैव तत्पर रहने का विश्वास दिलाया। इस अवसर बीकानेर व्यापार मण्डल उद्योग मण्डल के सचिव संजय जैन सांड, कमल बोथरा, भाजपा नेता मोहन सुराणा, वेदप्रकाश अग्रवाल, जनक प्रकाश हर्ष, प्रेम रतन जोशी इमरान राठौड़, भंवर सिंह राजपुरोहित, शंकर लाल अग्रवाल, बजरंग सेवग, विजय जोशी, उमेश सोलंकी, विष्णु सांखला, विमल पारीक, विजेन्द्र तावणिया, ओम प्रकाश गुर्जर उपस्थित रहे। कार्यक्रम का संचालन संजय जैन सांड ने किया।

स्वर्णकार समाज के बारहमासी गंगा स्नान यात्रा कर लौटे श्रद्धालु

राजस्थान फर्स्ट न्यूज, बीकानेर। बीकानेर, श्री मैट्रिक्स स्वर्णकार समाज, बीकानेर के बैनर तले बारहमासी गंगा स्नान यात्रा करके बीकानेर लौटने पर सभी श्रद्धालुओं का नोखा रोड़ स्थित करणी माता मंदिर परिसर में समाज अध्यक्ष मनीष कुमार लांबा ने पुष्प वर्षा करके भव्य स्वागत किया। संस्थान के यात्रा प्रभारी मदन गोपाल लावट ने बताया कि बारहमासी यात्रा के सफल आयोजन के पश्चात हरिद्वार से लौटने पर श्रद्धालुओं को धार्मिक मान्यता के अनुसार कोलायत स्थित कपिल मुनि सरोवर में स्नान करवाने के साथ ही सकुशल बीकानेर लौटने पर श्रद्धालुओं का भव्य स्वागत किया गया। इस दौरान यज्ञाचार्य अशोक कुमार किराडू एवं उनकी टीम द्वारा मंदिर परिसर में 15 कुण्डीय विष्णु यज्ञ का आयोजन किया। जिसमें श्रद्धालुओं ने यज्ञ में आहुति दी। इस दौरान समाज अध्यक्ष मनीष कुमार लांबा ने यात्रा के सफल आयोजन होने के बाद ब्राह्मण भोज एवं सामूहिक प्रसाद का आयोजन किया। इस अवसर पर लांबा ने कहा कि इस नेक कार्य में मुझे समाज का

अच्छ सहयोग मिला। मेरा आगे भी प्रयास रहेगा कि समाज में ओर भी नवाचार के कार्य करता रहूँ। मदन गोपाल लावट ने बताया कि यह ऐतिहासिक यात्रा प्रथम बार आयोजित की गई थी, जिसके अप्रत्याशित परिणामों को देखते हुए पूरा प्रयास होगा कि ऐसी यात्राएं निरंतर सामाजिक सरोकार से जारी रहे। इस दौरान रमेश कुमार लांबा, रामदेव लावट, नरसी जी कोलायत, जुगल किशोर लावट, श्रवण कुकरा, जयकिशन रोड़ा, शिवकमल जोड़ा, मीडिया प्रभारी अनिल सोनी एडवोकेट, लक्ष्मी नारायण लावट, अशोक डांवर, राजू धूपड़, अनिल धूपड़, जय किशन मांडन निखिल रोड़ा, मोहित रोड़ा, कैलाश डांवर, मनीष रोड़ा, धर्मेश डांवर, यशवंत सोनी सहित अन्य उपस्थित रहे।



समर मिस्टर राजस्थान को लेकर तैयारियां पूर्ण, कल सैकड़ों बॉडी बिल्डर्स लेंगे हिस्सा



राजस्थान फर्स्ट न्यूज, बीकानेर। स्व. जेठमलजी भाटी की पुण्य स्मृति में कम्प्यूनिटी वेलफेयर सोसायटी, बीकानेर एवं राजस्थान स्टेट बॉडी बिल्डिंग एसोसिएशन के संयुक्त तत्वावधान में पांचवीं समर मिस्टर राजस्थान स्टेट बॉडी बिल्डिंग, मैन, वूमैन एवं मास्टर्स चैंपियनशिप 2026 का आयोजन पांच अप्रैल 2026 को पुष्करणा स्टेडियम में आयोजित किया जाएगा। उक्त आयोजन को लेकर शनिवार दोपहर को बीकानेर के जिम संचालकों, कम्प्यूनिटी वेलफेयर सोसायटी के पदाधिकारियों व खेल प्रेमियों द्वारा तैयारी बैठक का आयोजन किया गया।

तैयारी बैठक का राजस्थान बॉडी बिल्डिंग संघ के अध्यक्ष नवीन यादव, कम्प्यूनिटी वेलफेयर सोसायटी के संरक्षक राजकुमार किराडू एवं अध्यक्ष कन्हैयालाल भाटी ने जायजा लिया। इस दौरान प्रेम कुमार व्यास, विक्रम सिंह चौहान, सत्यनारायण व्यास, शिवरतन रंगा, ज्योतिप्रकाश रंगा, मुकेश रंगा, सांगीलाल गहलोत, दक्ष चौहान, वीर सिंह भाटी गिरिराज व्यास, दिनेश सोढी, धर्मवीर

शीलू, धर्मेन्द्र चौधरी, देव बिश्नोई, अरविंद व्यास, शिवकुमार सिंघानी, राजेंद्र व्यास, किशोर कला, भानु देवड़ा, हुकमचंद कच्छवा, किशन किराडू, देवानंद सांवरिया, प्रेम कुमार गहलोत, राजू पारीक एवं गोपाल ओझा सहित अनेक खेल प्रेमी उपस्थित रहे। सभा में परिवहन, आवास, भोजन, वजन एवं रजिस्ट्रेशन आदि कार्यों की जिम्मेदारी कार्यकर्ताओं को सौंपी गई। संरक्षक राजकुमार किराडू ने बताया कि रविवार को इस राज्य स्तरीय प्रतिष्ठित प्रतियोगिता में प्रदेशभर से खिलाड़ी भाग लेकर अपनी प्रतिभा एवं फिटनेस का प्रदर्शन करेंगे।

कम्प्यूनिटी वेलफेयर सोसायटी के राजकुमार किराडू ने बताया कि प्रतियोगिता में विजेताओं को आकर्षक पुरस्कार प्रदान किए जाएंगे, जिसमें प्रथम स्थान प्राप्त करने वाले समर मिस्टर राजस्थान को 71,000, द्वितीय स्थान प्राप्त करने वाले को 51,000 तथा तृतीय स्थान (बेस्ट पोर्जर) को 31,000 प्रदान किए जाएंगे। इसके अतिरिक्त प्रत्येक भार वर्ग में प्रथम, द्वितीय एवं तृतीय स्थान प्राप्त प्रतिभागियों को क्रमशः 5000, 3000 एवं 2000 की पुरस्कार राशि दी जाएगी। इस दौरान विभिन्न प्रकार की सुविधाओं को लेकर अलग-अलग कार्यकर्ताओं को जिम्मेवारी सौंपी गयी है।

बीकानेर की होनहार बॉक्सर अनिता का नेशनल में हुआ चयन

राजस्थान फर्स्ट न्यूज, बीकानेर। बीकानेर की प्रतिभाशाली बॉक्सर अनिता का चयन राष्ट्रीय स्तर पर होने जा रही 7वीं



जूनियर बालक एवं बालिका नेशनल बॉक्सिंग चैंपियनशिप 2026 के लिए हुआ है। यह प्रतियोगिता 5 अप्रैल से 11 अप्रैल 2026 तक नागपुर (महाराष्ट्र) में बॉक्सिंग

फेडरेशन ऑफ इंडिया के तत्वावधान में आयोजित की जाएगी। संघ बीकानेर के सचिव योगेश शर्मा ने जानकारी देते हुए बताया कि अनिता ने अपने उत्कृष्ट प्रदर्शन के दम पर यह उपलब्धि हासिल की है। इससे पहले भी वह कई राष्ट्रीय प्रतियोगिताओं में पदक जीतकर बीकानेर का नाम रोशन कर चुकी हैं। उन्होंने बताया कि अनिता की इस सफलता के पीछे बॉक्सिंग कोच राजेन्द्र सिंह राठौड़ की कड़ी मेहनत और मार्गदर्शन का विशेष योगदान रहा है। अनिता, कोच राजेन्द्र सिंह राठौड़ की नियमित प्रशिक्षु हैं और निरंतर अभ्यास के माध्यम से अपनी प्रतिभा को निखार रही

हैं। अनिता के चयन पर खेल जगत में खुशी की लहर है। इस अवसर पर राजस्थान बॉक्सिंग संघ के सचिव नरेन्द्र कुमार निर्वाण, अध्यक्ष धीरेन्द्र सिंह, अंतरराष्ट्रीय रेफरी विशाल कुमार निर्वाण, कबड्डी संघ के अध्यक्ष महेन्द्र कुमार व्यास, सचिव सी.ए. जितेन्द्र सिंह राठौड़, कुशती एवं कबड्डी संघ के सचिव जगन पुनिया, ब्लॉसम इंटरनेशनल स्कूल के डायरेक्टर प्रदीप सिंह शेखावत, बास्केटबॉल के पूर्व कप्तान दानवीर सिंह भाटी सहित अनेक खेल प्रेमियों ने अनिता को बधाई एवं उज्वल भविष्य की शुभकामनाएं दी हैं।